

عجائبات قرآن

حضرت علیؓ بیان کرتے ہیں کہ آنحضرت ﷺ نے قرآن کریم کے متعلق فرمایا۔

لا تنقضی عجائبہ

اس کے عجائبات کبھی ختم نہیں ہوں گے

(جامع ترمذی کتاب فضائل القرآن باب فضل القرآن حدیث نمبر 2831)

عالمی زندگی کے متعلق حضور انور

ایدہ اللہ کے خطبات بطور نشر مکرر

☆ مجلس شوریٰ پاکستان 2008ء کی سفارشات

کی روشنی میں معاشرہ میں احمدی گھرانوں کو جنت نظیر بنانے کے لئے سیدنا حضرت خلیفۃ المسیح الخامس ایدہ اللہ تعالیٰ کے عالمی زندگی کے متعلق فرمودہ خطبات درج ذیل شیڈول اور پاکستانی وقت کے مطابق ایم ٹی اے پر نشر ہو رہے ہیں۔ احباب اس سے استفادہ فرمائیں۔

ہر ہفتہ 12:00 بجے دن اور 9:30 بجے رات

ہر اتوار 4:30 بجے شام اور 10:15 بجے رات

ہر سوموار 3:15 بجے صبح (ناظر اصلاح و ارشاد مکرریہ)

وقف جدید کے نئے سال کا اعلان

☆ حضور انور ایدہ اللہ تعالیٰ بنصرہ العزیز نے

وقف جدید کے سال نو کا اعلان فرما دیا ہے۔ اللہ تعالیٰ نیا سال مبارک کرے۔ آمین

☆ جملہ امرائے کرام، صدران جماعت، سیکرٹریان

مال، سیکرٹریان وقف جدید نئے سال کے وعدہ جات

کے حصول کے سلسلہ میں چند ضروری امور کو مدنظر رکھتے

ہوئے دعا و تدبیر سے کام لیتے ہوئے اس الہی تحریک

کو مضبوط کرنے کیلئے بھرپور سعی فرما کر ممنون فرمائیں۔

☆ احباب جماعت مرد و زن چھوٹے بڑے

سب اس الہی تحریک میں شامل کئے جائیں۔ اچھی

طرح تملی کر لیں کہ کوئی فرد جماعت نہ رہ جائے۔

☆ بالغان اور دفتر اطفال کے علیحدہ فارمون پر

الگ الگ وعدے حاصل کئے جائیں۔

☆ مد امداد مراکز میں بھی حسب استطاعت

احباب کو تحریک کریں کہ حسب توفیق کچھ نہ کچھ ضرور

وعدہ اور ادا کیجیں۔

☆ تمام احباب سے مالی وسعت کے مطابق

وعدے حاصل کرنے کی سعی کی جائے۔

☆ حضور انور نے خطبہ جمعہ فرمودہ 9 جنوری

2009ء میں فرمایا کہ نومباعتین کو وقف جدید میں

شامل کریں۔ لہذا اپنی جماعت کے زیادہ سے زیادہ

نومباعتین کو وقف جدید میں شامل کیا جائے۔ احباب کو

وعدوں کے حصول کے ساتھ وصولی کی درخواست بھی

کی جائے جس حد تک ممکن ہو وصولی کر لی

جائے۔ کوشش کریں کہ ماہ فروری کے وسط تک لازماً

وعدے دفتر پہنچ جائیں۔ اللہ تعالیٰ آپ کے ساتھ ہو۔

(ناظم مال وقف جدید)

FD-10

ٹیلی فون نمبر 047-6213029

روزنامہ

الفصل

Web: <http://www.alfazl.org>
Email: editor@alfazl.org

ایڈیٹر: عبدالمسیح خان

جمعرات 15 جنوری 2009ء 17 محرم 1430 ہجری 15 ص 1388 ش جلد 59-94 نمبر 11

ارشادات عالیہ حضرت بانی سلسلہ احمدیہ

یاد رکھو قرآن شریف حقیقی برکات کا سرچشمہ اور نجات کا سچا ذریعہ ہے۔ یہ ان لوگوں کی اپنی غلطی ہے جو قرآن شریف پر عمل نہیں کرتے۔ عمل نہ کرنے والوں میں سے ایک گروہ تو وہ ہے جس کو اس پر اعتقاد ہی نہیں۔ اور وہ اس کو خدا تعالیٰ کا کلام ہی نہیں سمجھتے۔ یہ لوگ تو بہت دور پڑے ہوئے ہیں۔ لیکن وہ لوگ جو ایمان لاتے ہیں کہ وہ اللہ تعالیٰ کا کلام ہے اور نجات کا شفا بخش نسخہ ہے، اگر وہ اس پر عمل نہ کریں تو کس قدر تعجب اور افسوس کی بات ہے۔ ان میں سے بہت سے تو ایسے ہیں جنہوں نے ساری عمر میں کبھی اسے پڑھا ہی نہیں۔ پس ایسے آدمی جو خدا تعالیٰ کے کلام سے ایسے غافل اور لاپرواہ ہیں ان کی ایسی مثال ہے کہ ایک شخص کو معلوم ہے کہ فلاں چشمہ نہایت ہی مصطفیٰ اور شیریں اور خنک ہے اور اس کا پانی بہت سی امراض کے واسطے اکسیر اور شفا ہے۔ یہ علم اس کو یقینی ہے لیکن باوجود اس علم کے اور باوجود پیاسا ہونے اور بہت سی امراض میں مبتلا ہونے کے وہ اس کے پاس نہیں جاتا تو یہ اس کی کیسی بد قسمتی اور جہالت ہے۔ اسے تو چاہئے تھا کہ وہ اس چشمہ پر منہ رکھ دیتا اور سیراب ہو کر اس کے لطف اور شفا بخش پانی سے حظ اٹھاتا۔ مگر باوجود علم کے اس سے ویسا ہی دور ہے جیسا کہ ایک بے خبر۔ اور اس وقت تک اس سے دور رہتا ہے جو موت آ کر خاتمہ کر دیتی ہے۔ اس شخص کی حالت بہت ہی عبرت بخش اور نصیحت خیز ہے۔ کی حالت اس وقت ایسی ہی ہو رہی ہے۔ وہ جانتے ہیں کہ ساری ترقیوں اور کامیابیوں کی کلید یہی قرآن شریف ہے جس پر ہم کو عمل کرنا چاہئے، مگر نہیں۔ اس کی پروا بھی نہیں کی جاتی۔ ایک شخص جو نہایت ہمدردی اور خیر خواہی کے ساتھ اور پھر نری ہمدردی ہی نہیں بلکہ خدا تعالیٰ کے حکم اور ایما سے اس طرف بلاوے تو اسے کذاب اور دجال کہا جاتا ہے۔ اس سے بڑھ کر اور کیا قابل رحم حالت اس قوم کی ہوگی..... کو چاہئے تھا اور اب بھی ان کے لئے یہی ضروری ہے کہ وہ اس چشمہ کو عظیم الشان نعمت سمجھیں اور اس کی قدر کریں۔ اس کی قدر یہی ہے کہ اس پر عمل کریں۔ اور پھر دیکھیں کہ خدا تعالیٰ کس طرح ان کی مصیبتوں اور مشکلات کو دور کر دیتا ہے۔ کاش..... سمجھیں اور سوچیں کہ اللہ تعالیٰ نے ان کے لئے ایک نیک راہ پیدا کر دی ہے۔ اور وہ اس پر چل کر فائدہ اٹھائیں۔

(ملفوظات جلد چہارم صفحہ 140-141)

قرآن کو چھوڑ کر کامیابی ایک ناممکن اور محال امر ہے۔ اور ایسی کامیابی ایک خیالی امر ہے جس کی تلاش میں یہ لوگ لگے ہوئے ہیں۔ صحابہ کے نمونوں کو اپنے سامنے رکھو۔ دیکھو انہوں نے جب پیغمبر خدا صلی اللہ علیہ وسلم کی پیروی کی اور دین کو دنیا پر مقدم کیا تو وہ سب وعدے جو اللہ تعالیٰ نے ان سے کئے تھے پورے ہو گئے۔ ابتداء میں مخالف ہنسی کرتے تھے کہ باہر آزادی سے نکل نہیں سکتے اور بادشاہی کے دعوے کرتے ہیں۔ لیکن رسول اللہ صلی اللہ علیہ وسلم کی اطاعت میں گم ہو کر وہ پایا جو صدیوں سے ان کے حصے میں نہ آیا تھا۔

(ملفوظات جلد اول صفحہ 409)

قرآن شریف کے انوار و برکات اور اس کی تاثیرات ہمیشہ زندہ اور تازہ و تازہ ہیں..... اور اللہ تعالیٰ ہمیشہ اپنے اپنے وقت پر اپنے بندوں کو اس کی حمایت اور تائید کے لئے بھیجتا رہا ہے۔ کیونکہ اس نے وعدہ فرمایا تھا کہ (-) یعنی بے شک ہم نے ہی اس ذکر (قرآن شریف) کو نازل کیا ہے اور ہم ہی اس کے محافظ ہیں۔

(ملفوظات جلد چہارم ص 450)

خلافت جو بلی مجلہ لجنہ اماء اللہ ضلع لاہور

بعنوان حضرت مسیح موعود اور خلفاء احمدیت لاہور میں

نظارت تعلیم کے انعامی سکالرشپس 2008ء کانائنٹل رزلٹ

نظارت تعلیم کے زیر انتظام میٹرک اور انٹرمیڈیٹ کے امتحانات 2008ء میں زیادہ سے زیادہ نمبر حاصل کرنے کیلئے مورخہ 31 دسمبر 2008ء تک موصول ہونے والی درخواستوں کے مطابق کانائنٹل رزلٹ شائع کیا جا رہا ہے۔

میاں محمد صدیق بانی میٹرک انعامی سکالرشپ

امتحان میٹرک

نمبر شمار	گروپ	نام طالب رطالہ علم	حاصل کردہ نمبر	بورڈ	کیفیت
1	سائنس گروپ	محمد عادل افضل ابن محمد افضل صاحب	817	فیصل آباد	بورڈ میں اول پوزیشن ہے
2	جنرل گروپ	شمرہ صغیر بنت چوہدری صفیر احمد صاحب	724	گوہرانوالہ	

میاں محمد صدیق بانی گولڈ میڈل و انعامی سکالرشپ

امتحان انٹرمیڈیٹ

نمبر شمار	گروپ	نام طالب رطالہ علم	حاصل کردہ نمبر	بورڈ	کیفیت
1	پری انجینئرنگ	سید شہر یار احمد شاہ ابن سید نور زین شاہ صاحب	992	فیصل آباد	
2	پری میڈیکل	حناکشور بنت محمد اعجاز صاحب	1005	فیصل آباد	بورڈ میں دوسری پوزیشن ہے
3	جنرل گروپ	آمنہ سلیم بنت ڈاکٹر محمد سلیم صاحب	942	فیصل آباد	

صادقہ فضل سکالرشپ

امتحان انٹرمیڈیٹ

نمبر شمار	گروپ	نام طالب رطالہ علم	حاصل کردہ نمبر	بورڈ	کیفیت
1	پری انجینئرنگ	عروشا امتیاز بنت امتیاز العزیز صاحب	956	لاہور	
2	پری انجینئرنگ	فلاح الدین شہر یار ابن جمال الدین نور صاحب	945	لاہور	
3	پری میڈیکل	ماہم منصور رانا بنت سجاد منصور صاحب	977	فیصل آباد	
4	پری میڈیکل	ہشام احمد فرحان ابن ہشام احمد خالد صاحب	966	فیصل آباد	
5	جنرل گروپ	عائشہ بنت فصیح الدین صاحب	912	ملتان	

خورشید عطاء سکالرشپ

امتحان انٹرمیڈیٹ

نمبر شمار	گروپ	نام طالب رطالہ علم	حاصل کردہ نمبر	بورڈ	کیفیت
1	پری انجینئرنگ	سید موعید احمد ابن سید ذوالقرنین صاحب	945	لاہور	
2	پری میڈیکل	رضاء الحسن ابن تنویر احمد مہار صاحب	959	فیصل آباد	
3	جنرل گروپ	ریاض چوہدری ابن سلطان محمود صاحب	911	فیصل آباد	
4	جنرل گروپ	قاضی رضوان احمد ابن قاضی عبدالشکور صاحب	896	لاہور	

سندس باجوہ سکالرشپ

(صرف ان طلباء و طالبات کیلئے جن کے MBBS میں داخلہ جات ہو چکے ہیں)

نمبر شمار	نام طالب علم رطالہ	حاصل کردہ نمبر	بورڈ	کیفیت
1	سمعیہ ہمشرب بنت ہمشرب الیاس صاحب	958	ڈیرہ غازیخان	
2	مدیحہ احمد بنت چوہدری داؤد احمد صاحب	953	فیڈرل بورڈ	

(نظارت تعلیم)

پنجاب کے دل اور دار الخلافہ لاہور کی سرزمین اللہ کے نیک بندوں کی وجہ سے متبرک رہی ہے۔ لیکن سیدنا حضرت مسیح موعود کے قدم چومنے کے بعد اس خطہ زمین نے وہ مقام و مرتبہ حاصل کیا جو تاریخ احمدیت میں رہتی دنیا تک یاد رکھا جائے گا اور پھر لاہور کو خاص تاریخی حیثیت اس لئے بھی حاصل ہے کہ حضرت مصلح موعود نے اسے اپنا دوسرا وطن قرار دیا۔ حضرت مسیح موعود کا لاہور سے تعلق نصف صدی پر پھیلا ہوا ہے۔ آپ نے پہلی مرتبہ 1857ء میں اس خطہ ارض پر قدم رنجہ فرمایا اور 1908ء میں وفات بھی یہیں پائی۔ حضرت مسیح موعود پر خدائی قدرت و رحمت کے کئی نشانات اس شہر میں ظاہر ہوئے۔ حضور کا آخری سفر، آخری تصنیف، آخری خطاب اور آخری الہام اسی شہر عزیز میں ہوا اور پھر خلفاء احمدیت کا لاہور سے تعلق، اسفار اور مصروفیات بھی اتنی زیادہ ہیں کہ ان کو احاطہ تحریر میں لانا اتنا آسان نہیں ہے۔

اللہ تعالیٰ نے لجنہ اماء اللہ ضلع لاہور کو یہ توفیق سعید عطا فرمائی کہ قیام خلافت احمدیہ کے ایک سو سال مکمل ہونے پر اپنی ذہنی استعدادوں اور صلاحیتوں کو بروئے کار لاتے ہوئے حضرت مسیح موعود اور ان کے خلفاء کے سفر لاہور، تعلق اور مصروفیات کو تاریخی لحاظ سے مدون و مرتب کریں اور ان کی یہ کاوش 350 صفحات پر مشتمل ایک خوبصورت مجلہ کی صورت میں کامیابی سے منظر عام پر آئی ہے اور یہ کہنے میں ذرا بھی تامل نہیں ہے کہ خلافت احمدیہ صد سالہ جو بلی کے موقع پر لجنہ لاہور نے یہ تاریخی دستاویز شائع کر کے حضرت مسیح موعود اور خلافت سے وابستگی کا حق ادا کر دیا ہے اور لاہور کے بارے میں ایسی گمشدہ اور بھولی بھولی باتوں کو اکٹھا کیا ہے کہ احباب جماعت کے لئے لاہور کے بارے میں اتنی ڈھیر ساری معلومات ایک جگہ اکٹھا کرنا تحفہ خاص ہے۔ امید ہے تاریخ احمدیت لاہور میں یہ ایک مفید اضافہ جماعتی لٹریچر میں ایک اہم بات ثابت ہوگا۔

اس مجلہ کے مندرجات کی ایک جھلک ہدیہ قارئین ہے۔ صد سالہ خلافت جو بلی جماعت احمدیہ کے موقع پر حضرت خلیفۃ المسیح ایدہ اللہ تعالیٰ بصرہ العزیز کے مجلہ لجنہ لاہور کے لئے خصوصی تاثرات، والدہ ماجدہ حضور انور، حضرت صاحبزادی ناصرہ بیگم صاحبہ کا خصوصی پیغام، حضرت مسیح موعود اور خلفاء مسیح پاک کے سفروں کی اہمیت، حضرت مسیح موعود کی لاہور آمد، لاہور میں اتمام حجت کی غرض سے دیئے

☆☆☆

خلافت کے ساتھ محبت اور خلافت کی برکات و فیوض کا تذکرہ

حضرت مصلح موعود اور حضرت خلیفۃ المسیح الثالث کے بے پایاں احسانات

﴿قسط اول﴾

مکرم ڈاکٹر ضیاء الدین ضیاء صاحب

بچپن میں ایک حدیث پڑھی تھی کہ ایک دفعہ تین آدمی ایک غار میں بچھنس گئے۔ غار کے منہ پر ایک بہت بڑا پتھر آگیا۔ ان تینوں نے اللہ تعالیٰ کے حضور اپنی اپنی کسی نیکی کا واسطہ دے کر دعا کی تو پتھر سرک گیا اور وہ تینوں غار سے باہر نکل آئے۔

ایک رات جب میں سوئے گا تو یہی حدیث مجھے یاد آگئی۔ میں سوچنے لگا کہ کیا کوئی نیکی مجھ میں بھی ہے جو میں اپنے اللہ کے حضور پیش کر سکوں۔ ساری رات آنکھوں میں گزر گئی۔ لیکن مجھے کوئی نیکی نظر نہیں آئی۔ البتہ گناہوں کا انبار تھا جو زمین سے لے کر آسمان تک پھیلا ہوا تھا۔ یہی سوچتے سوچتے تہجد کا وقت ہو گیا اور میں اپنے اللہ کے حضور سجدہ ریز ہو گیا۔

اگلی رات خیال آیا کہ اللہ تعالیٰ کے فضلوں کو گنوں تو دل نے کہا وہ بیوقوف کیا تو بارش کے قطر کو گن سکتا ہے؟ اگر گن سکتے ہو تو پھر اس کے فضلوں کو گن کر دکھلاؤ۔ پھر میں بچپن سے لے کر اب تک کا اپنا جائزہ لینے لگا۔ قدم قدم پر اللہ تعالیٰ کے فضلوں اور اس کے پیار اور اس کے احسانوں کا نظارہ کرتا رہا۔ اسی دوران تہجد کا وقت ہو گیا اور میں اللہ تعالیٰ کے حضور سجدے میں گر گیا۔ میری آنکھوں سے آنسوؤں کی جھڑی لگ گئی۔ میں کس زبان سے اپنے پیارے اللہ کا شکر ادا کروں۔ وہ زبان کہاں سے لاؤں۔ آخر یہ کیا ماز ہے۔

برکات خلافت کے

چند واقعات

مجھے یاد آیا بچپن میں میری والدہ (اللہ تعالیٰ آپ پر بہت رحمتیں نازل فرمائے۔ آمین) مجھے مکھن دیتیں اور فرمائیں یہ مکھن حضرت اماں جان کی خدمت میں دے آؤ۔ ایک دفعہ جب میں مکھن لے کر حضرت اماں جان کی خدمت میں حاضر ہوا۔ تو اسی وقت حضرت خلیفۃ المسیح الثالثی بھی تشریف لے آئے۔ آپ کے ہاتھ میں ایک پلیٹ اور ایک روٹی تھی۔ حضرت اماں جان نے فرمایا محمود ایک لقمہ اس بچے کو بھی دو۔ حضور نے ایک لقمہ مجھے بھی دے دیا۔ حضرت اماں جان نے فرمایا محمود ایسے نہیں ایک لقمہ لے کر اپنے دانٹوں سے ادھا توڑ کر خود اپنے ہاتھ سے اس بچے کو کھلاؤ۔ یہی وہ لقمہ تھا جس کی برکات سے میں اب تک فیضیاب ہو رہا ہوں۔

قادیان میں محلہ دارالعلوم اور محلہ دارالرحمت کے درمیان والی سڑک اکثر موسم برسات میں ڈھاب کے قریب ٹوٹ جایا کرتی۔ برسات کے بعد وقار عمل ہوا

کرتا تھا۔ قادیان کے سب بڑے چھوٹے اس وقار عمل میں شامل ہوا کرتے تھے۔ حضرت خلیفۃ المسیح الثالثی بھی تشریف لایا کرتے تھے۔ میں ان دنوں اطفال میں تھا۔ پانی پلانے کی ڈیوٹی سرانجام دیتا۔

مجھے یاد ہے ایک دفعہ حضرت خلیفۃ المسیح الثالثی اور آپ کے ساتھ حضرت چوہدری محمد ظفر اللہ خان صاحب منی کی بھری ہوئی ٹوکریاں خود اٹھا رہے تھے میں حضور کے قریب چلا گیا اور پانی پینے کے لئے پیش کیا۔ حضور نے میرے ہاتھ سے گلاس لے کر پانی پی لیا۔ اسی طرح حضرت چوہدری صاحب نے بھی پانی لے کر پی لیا۔

قادیان میں صاحبزادی امۃ الرشید صاحبہ کی شادی میاں عبدالرحیم احمد صاحب سے ہوئی رخصتی کے موقع پر مجھے بھی شامل ہونے کا شرف حاصل ہے۔ زمین پر صفیں بچھا کر اوپر دسترخوان بچھایا گیا۔ چائے اور بسکٹ پیش کئے گئے اور دعا ہوئی۔

قادیان کا ایک اور ایمان افروز واقعہ بیان کئے دیتا ہوں۔ ان دنوں ہمارا گھر محلہ دارالعلوم میں ہوا کرتا تھا۔ رمضان کا مہینہ تھا ہمارے والد صاحب کسی کام سے گئے ہوئے تھے ہماری والدہ کی پھوپھی آپا ہجرہ شام کے وقت تشریف لائیں اور والدہ سے دریافت کیا کہ کیا پکایا ہے۔ والدہ صاحبہ نے فرمایا کچھ بھی نہیں پکایا۔ گھر میں کچھ بھی نہیں ہے جو میں پکاتی اور نہ ہی میرے پاس کوئی پیسے ہیں جو بازار سے سودا منگوا لیتی اور مولوی صاحب کہیں کام گئے ہوئے ہیں۔ ابھی تک وہ نہیں آئے۔ آپا ہجرہ سخت ناراض ہوئیں اور کہا تم نے حضور کی خدمت میں کیوں نہ عرض کیا اور فوراً واپس گھر گئیں ان کا گھر ہشتی مقبرہ کے قریب والے محلہ میں تھا۔ وہ گھر سے کھانا وغیرہ لے کر دوبارہ محلہ دارالعلوم ہمارے گھر آئیں اور کھنے لگیں مریم بچوں کو بھوکا سلا دیا ہوگا ان کو اٹھاؤ اور کھانا کھلاؤ۔ ہماری والدہ صاحبہ فرمانے لگیں آپ کا خدا اور خلیفہ کوئی اور نہیں ہے۔ ہمارا خدا اور ہمارا خلیفہ بھی وہی ہے۔ آپ ناراض نہیں کہ حضور کو کیوں نہیں بتلایا یہ دیکھیں حضور کی برکت سے اور اللہ تعالیٰ کے فضل سے غیب سے اللہ تعالیٰ نے ہمارے لئے کتنی نعمتیں بھیجی ہیں۔ کئی قسم کے کھانے اور روپوں کا انتظام بھی اللہ نے فرما دیا ہے۔ وہ یہ دیکھ کر حیران ہوئیں اور اگلے روز یہ واقعہ حضور کی خدمت میں سنا دیا۔ حضور نے فرمایا مریم ٹھیک کہتی ہیں۔ ان کا خلیفہ اور ان کا خدا بھی وہی ہے۔ جو تمہارا ہے۔

تکبر بڑا گناہ ہے

مدرسہ احمدیہ قادیان میں جب میں پڑھتا تھا ان

ایورسٹ کا نظارہ کرنے کے لئے لوگ دور دور سے آتے ہیں۔ جس پہاڑی پر سے نظارہ کیا جاتا ہے اس کا نام ٹائیگر ہل ہے۔ خاکسار نے بھی اس پہاڑی پر جا کر ماؤنٹ ایورسٹ کا نظارہ کیا ہے۔ خیر میں وہاں فوج کی طرف سے لوکل پرچیز آفیسر کے فرائض سرانجام دے رہا تھا۔ ایک دفعہ قادیان سے ہمارے انسپٹر مال مکرم سید شجاعت علی صاحب تشریف لائے۔ وہ ہمارے صدر جماعت مکرم شیخ محمد صدیق صاحب آف جینیوٹ کے ہاں ٹھہرے ہوئے تھے۔ انہوں نے فرمائش کی کہ مجھے پلٹن کمپنی سے چائے منگوا دیں۔ میں نے کمپنی کے مینیجر صاحب جو ایک انگریز تھے کو فون کیا۔ انہوں نے 14 پونڈ چائے بھجوا دی۔ ساتھ ہی کہا ضیاء صاحب آئندہ کم از کم دو تین پہلے بتلا دیا کریں یہ چائے بھی وائسرائے ہند کے لئے پیک کروائی تھی جواب آپ کو بھجوا رہا ہوں اور یہ چائے بازار سے آپ کو نہیں ملے گی۔ کیونکہ یہ بہت کم مقدار میں پیدا ہوتی ہے۔ اس کی وجہ یہ ہے کہ پانچ ہزار فٹ کی بلندی پر اور تین سال کے پودوں کی اوپر کی تین کوٹلیں ہم لیتے ہیں اور یہ چائے کمپنی سے ڈائریکٹ سپلائی کی جاتی ہے۔ اس کی قیمت یہاں کمپنی میں پانچ روپے فی پونڈ ہے جبکہ دوسری چائے جو ہم بازار میں سپلائی کرتے ہیں۔ اس کی قیمت تین آنے فی پونڈ ہے۔ چائے آنے پر میں نے سید شجاعت علی صاحب سے کہا۔ آپ یہ 14 پونڈ چائے قادیان لے جائیں۔ اس میں دو پونڈ آپ کے لئے۔ باقی چائے میرے والد صاحب کو دے دیں اور میں نے ایک خط والد صاحب کے نام لکھ دیا کہ یہ 12 پونڈ چائے ہے۔ آپ اس طرح سے تقسیم کر دیں۔

4 چار پونڈ چائے حضور کے لئے،

2 دو پونڈ چائے آپ کے لئے،

2 دو پونڈ چائے پھوپھی جان کے لئے،

2 دو پونڈ چائے حضرت مفتی محمد صادق صاحب کے لئے اور دو پونڈ چائے جہاں آپ مناسب سمجھیں دے دیں۔

جب حضور نے یہ چائے استعمال کی تو والد صاحب سے دریافت کیا یہ چائے کہاں سے آئی ہے۔ والد صاحب کے بتلانے پر حضور نے فرمایا۔ ضیاء الدین کو لکھیں کہ ہر ماہ 4 پونڈ چائے مجھے بھجوا دیا کریں۔ جب والد صاحب کا خط مجھے ملا۔ تو میں نے کمپنی کے مینیجر صاحب کو حضور کا ایڈریس لکھوا دیا اور تاکیدی کہ بلا ناغہ ہر ماہ 4 پونڈ چائے حضور کی خدمت میں بھجوا دیا کریں اور بل مجھے بھجوا دیں۔ کمپنی کے مینیجر صاحب نے جب حضور کی پسند کا سنا تو کہنے لگے ضیاء الدین صاحب ہم باقاعدگی سے ہر ماہ حضور کی خدمت میں چائے بھجوا دیا کریں گے اور کسی قسم کی قیمت نہیں لیں گے۔ ہمارے لئے یہی بہت بڑا اعزاز ہے کہ جماعت احمدیہ کے امام کی خدمت کا موقع آپ نے ہم کو دیا ہے۔

باعزت بری کر دیا گیا

کلکتہ کا ایک واقعہ ہے۔ میرے خلاف ایک جھوٹا

دونوں صاحبزادہ مرزا وسیم احمد، صاحبزادہ مرزا رفیع احمد اور صاحبزادہ مرزا ظلیل احمد صاحبان کی ایک الگ پیشکش کلاس ہوا کرتی تھی۔ یہ سب صاحبزادگان تقریباً میرے ہم عمر تھے۔ ہمارے ہیڈ ماسٹر حضرت سید میر محمد اسحاق صاحب ہوتے تھے صبح کی اسمبلی میں ہم سب اکٹھے ہوتے تھے اور بیت اقصیٰ میں ظہر کی نماز پڑھنے جاتے تھے۔ حضرت مولوی عبدالرحمن جٹ صاحب نماز پڑھاتے اور عصر کی نماز کے بعد حضرت میر صاحب درس حدیث دیا کرتے۔ ایک حدیث مجھے ابھی تک نہیں بھولی یہ حدیث مجھے ہمیشہ محتاط رہنے کی طرف توجہ دلاتی رہی وہ حدیث یوں تھی کہ ایک شخص فوت ہو گیا۔ فرشتوں نے کہا یہ بہت نیک شخص تھا اس کو پہلے آسمان پر پہنچا دو۔ اسی طرح سے دوسرے پھر تیسرے آخر ساتویں آسمان پر وہ شخص پہنچ گیا۔ ساتویں آسمان کے فرشتوں نے اللہ تعالیٰ کے حضور عرض کیا یہاں تک تو ٹھیک ہے لیکن اس شخص میں ایک برائی تھی اور وہ تکبر تھا۔ تو اللہ تعالیٰ نے فرمایا پھر اس شخص کو زمین پر بھیج دیا۔ دو یہ حدیث مجھے ہمیشہ ہوشیار کرتی رہی ہے۔ بعض دفعہ انسان کو معلوم بھی نہیں ہوتا۔ اس کے منہ سے تکبر کی بات نکل جاتی ہے۔ بہت ہی مقام خوف ہے۔ اللہ تعالیٰ محفوظ رکھے۔ آمین

یتیم کی پرورش

قادیان میں ہماری والدہ کی ایک پھوپھی تھیں ان کا ایک بیٹا اور دو بیٹیاں تھیں وہ چھوٹی عمر میں ہی اپنے والد کی محبت سے محروم ہو گئے۔ حضرت خلیفۃ المسیح الثالثی نے اپنے احباب سے پوچھا ان بچوں کی کون پرورش کرے گا۔ اس پر حضرت نواب محمد علی خان صاحب نے عرض کیا حضور ہم ان بچوں کی پرورش اپنے بچوں کے ساتھ کریں گے اور نواب صاحب نے گھر جا کر نواب مبارک بیگم صاحبہ کو حضور کا پیغام دیا۔ انہوں نے فرمایا ہم دونوں مل کر ان بچوں کی پرورش کریں گے۔ جیسے اپنے بچوں کی کریں گے اور انشاء اللہ حضور کو کسی شکایت کا موقع نہیں دیں گے۔ یہ تینوں بچے آجکل کراچی میں ہیں۔ اللہ اللہ یہ خلافت ہی کی برکت ہے۔ ایک غریب عورت کے بچوں کی پرورش ایک نواب کے گھرانے میں ہوئی۔

چائے کا تحفہ

قادیان میں حضور کی تحریک پر میں فوج میں بھرتی ہو کر دار جیلنگ آ گیا۔ یہ مغربی بنگال میں کوہ ہمالیہ کا ایک خوبصورت صحت افزا مقام ہے جہاں ماؤنٹ

یہ نصاب جی ایم اختر صاحب نے مجھے کیوں اور میں نے ہمیشہ اس پر عمل کرنے کی کوشش کی۔

ہمدردی خلق کا موقع ملا

ایک روز لاہور سے ایک غیر از جماعت افسر حضور سے ملنے کے لئے تشریف لائے۔ ملاقات کے دوران انہوں نے عرض کیا۔ حضور میرے لئے دعا کریں۔ میرے آدھے سر کی درد نے مجھے بہت پریشان کر رکھا ہے۔ بہت علاج کروائے لیکن آرام نہیں آ رہا۔

حضور نے فرمایا میں آپ کے لئے دعا کروں گا آپ ضیاء الدین صاحب سے نسخہ لکھوا لیں انشاء اللہ آرام آ جائے گا اور حضور نے چوہدری غلام حیدر صاحب کو بلا کر فرمایا ان کو ضیاء الدین صاحب کے پاس لے جائیں اور ان سے نسخہ لکھوادیں اور جب یہ عاجز حضور کی خدمت میں حاضر ہوا تو فرمایا ایک غیر از جماعت دوست میں نے تمہاری طرف بھجوائے ہیں۔ ان کو نسخہ لکھ دینا اور دریافت فرمایا کہ کیا نسخہ لکھ کر دو گے میں نے عرض کیا حضور یہ نسخہ ہے۔ آپ نے فرمایا بالکل ٹھیک ہے۔ لیکن اس کے ساتھ یہ بھی شامل کر لیں۔ ان سے کہنا کہ یہ نسخہ اس کے ساتھ استعمال کریں اور وہ یہ ہے کہ 7،5 چھوہارے دودھ میں ہلکی آج پر ابال کر رات کو دودھ کے ساتھ یہ ادویات لے لیں۔

جب میں ہسپتال پہنچا تو چوہدری غلام حیدر صاحب ان صاحب کو لے کر میرے پاس پہنچے اور حضور کا پیغام دیا۔ میں نے حضور کی ہدایات کے مطابق نسخہ لکھ کر دے دیا۔ معلوم نہیں حضور نے اس عاجز کی طرف ان کو کیوں بھیجا جبکہ ہسپتال میں تجربہ کار سپیشلسٹ ڈاکٹر موجود تھے۔

آدھی روٹی بہتر ہے

خاکسار کی تنخواہ کے بارے میں انجمن میں کیس چل رہا تھا۔ ان دنوں میں نے خواب میں دیکھا کہ حضرت مسیح موعود تشریف لائے ہیں۔ آپ کے ہاتھ میں دو روٹیاں ہیں۔ آپ مجھے فرماتے ہیں۔ باہر کی دو روٹیوں سے یہاں کی آدھی روٹی بہتر ہے اور آپ نے آدھی روٹی مجھے عطا فرمادی۔ یہ خواب میں نے حضور کو سنائی۔ چند دنوں کے بعد جب میں حضور کی خدمت میں حاضر ہوا تو حضور نے فرمایا تمہاری تنخواہ کا کیس انجمن نے میرے پاس منظوری کے لئے بھجوا دیا ہے۔ انجمن نے لکھا ہے باہر دو ہزار روپے ماہانہ ملتے ہیں لیکن انجمن ضیاء الدین صاحب کو پانچ سو روپے ماہانہ دینے کی سفارش کرتی ہے حضور نے فرمایا میں نے منظوری دے دی ہے اور اس طرح تمہاری خواب بھی پوری ہوگئی ہے۔ جیسا کہ حضرت مسیح موعود نے خواب میں فرمایا تھا۔

بابرکت اچکن کا تحفہ

ایک روز جب میں حضور سے اجازت لے کر (باقی صفحہ 5 پر)

ہو گئے ایک رات اس عاجز نے خواب میں دیکھا کہ حضرت ام ناصر صاحبہ تشریف لائی ہیں اور حضور کا ہاتھ پکڑ کر اپنے ساتھ لے جا رہی ہیں اور اس عاجز سے فرماتی ہیں۔ ضیاء الدین صاحب میں محمود کو اپنے ساتھ لے جا رہی ہوں۔ اب آپ ناصر کا خیال رکھنا اور جس طرح محمود کے لئے آتے تھے اسی طرح ناصر کے پاس آتے رہنا۔ خواب بالکل واضح تھی۔ کہ حضور کی وفات کا وقت قریب ہے اور حضرت صاحبزادہ مرزا ناصر احمد صاحب منصب خلافت پر مامور کئے جا رہے ہیں۔

حضور کی وفات سے ایک رات پہلے یہ عاجز رات گیا رہ بے حضور کی خدمت میں حاضر ہوا۔ حضور کو بٹھایا اور کمر پر مساج کی۔ اگلی رات حضور اپنے مولا کریم کے پاس ہم سب کو منگین چھوڑ کر چلے گئے۔ اسی شام بیت مبارک میں خلافت کا انتخاب ہوا اور حضرت صاحبزادہ مرزا ناصر احمد صاحب منصب خلافت پر متمکن ہو گئے۔ لوگوں نے آپ کے ہاتھ پر بیعت کر لی۔ یہ عاجز بیعت کے بعد بیت مبارک سے قصر خلافت میں اپنے کمرے میں آ گیا۔ حضور جب قصر خلافت میں تشریف لائے سڑھیوں میں یہ عاجز کھڑا ہو گیا اور حضور کو مبارک باد دی اور معاف کیا۔ حضور نے فرمایا ابھی 3 دن تک یہاں ہی قصر خلافت میں رہنا اور جب جانا ہو تو بھول کر جانا۔

تین دن کے بعد میں نے حضور سے اجازت مانگی تو حضور نے فرمایا ضیاء الدین صاحب آپ جس طرح پہلے آیا کرتے تھے۔ اسی طرح آتے رہنا۔ میں نے عرض کیا۔ حضور یہ تو مجھے پہلے ہی خواب میں آپ کی والدہ صاحبہ فرمائی تھیں اور میں نے وہ خواب حضور کو سنائی۔

حضرت خلیفہ ثالث کی

نوازشیں

ایک روز مکرم غلام محمد اختر صاحب جو ان دنوں ناظر دیوان ہوتے تھے۔ ان کا پیغام ملا کہ کل آپ حضور سے فارغ ہو کر میرے گھر آنا اور ناشتہ میرے ساتھ کرنا۔ میں حضور سے فارغ ہو کر اختر صاحب کے ہاں گیا۔ انہوں نے میز کرسیاں باہر لان میں رکھی ہوئی تھیں اور میرا انتظار کر رہے تھے۔

ناشتہ کے بعد فرمانے لگے آپ حضور کے اتنے قریب ہیں کہ آپ کو بہت محتاط رہنا ہوگا۔ خلافت کا مقام بہت بلند ہے۔ اگر حضور آپ سے بے تکلف ہوں تو آپ کو بے تکلف نہیں ہونا چاہئے خدا نہ کرے بے تکلفی میں منہ سے کوئی ایسی بات نکل جائے کہ بعد میں بچھٹانا پڑے۔ حضور اب کالج کے پرنسپل نہیں ہیں۔ وہ عالمگیر جماعت احمدیہ کے امام اور خلیفہ ہیں۔ ہمیشہ یاد رکھیں کہ خلافت کا مقام اللہ اور رسول کے بعد ہے جو بہت بلند اور قابل احترام ہے۔

حضور کو خود کوئی مشورہ نہیں دینا۔ ہاں حضور خود دریافت فرمائیں تو اور بات ہے اور اگر حضور کوئی تحفہ دیں تو انکار نہیں کرنا اور کبھی سنی سنائی بات حضور کو نہیں سنائی۔

پانی کا گھڑاز مین پر گر کر کھلے کھلے ہو گیا۔ بس پھر کیا تھا۔ نوجوانوں نے ہماری لاری کو گھیر لیا۔ تھوڑی دیر میں سپرنٹنڈنٹ پولیس اور ڈپٹی کمشنر موقع پر پہنچ گئے۔ یہ دونوں نہایت ہی شریف انسان تھے۔ انہوں نے موقع کی نزاکت کو دیکھتے ہوئے ہجوم سے کہا آپ فکرنہ کریں ہم ان کو پولیس سٹیشن لے جائیں گے۔ ہماری کنوائے کی تین گاڑیاں تھیں۔ انہوں نے پچھلی دونوں گاڑیوں کو واہگ جانے کی اجازت دے دی اور ہماری گاڑی کو اپنے ساتھ لے گئے۔ کچھ دور جا کر انہوں نے کہا آپ اس کچے راستے سے چلے جائیں یہ راستہ آپ کو واہگ بارڈر پر لے جائے گا جہاں پر دوسری دونوں گاڑیاں انتظار کر رہی ہیں۔ جب ہم واہگ بارڈر پر پہنچے تو وہ دونوں گاڑیاں ہمارا انتظار کر رہی تھیں شام ہو چکی تھی۔ گیٹ بند ہونے میں چند منٹ باقی تھے۔ ہم نے گیٹ کراس کیا اور پاکستان کی سرحد میں داخل ہو گئے۔ چند منٹ رکنے کے بعد ہمارا کنوائے تن باغ لاہور کے لئے روانہ ہوا۔ راستے میں سڑک کے دونوں طرف مہاجرین نے ڈیرہ جمایا ہوا تھا اور سخت بو آ رہی تھی۔ کتنے تھے جو بڑی مشکل سے پاکستان پہنچے لیکن یہاں آ کر دم توڑ دیا۔ ان بچپوروں کی لاشیں سڑک کے دونوں جانب پڑی ہوئی تھیں۔ لیکن ایک ہم لوگ تھے۔ خلافت کی برکت سے بغیر کسی قسم کی تکلیف اٹھائے خیریت سے تن باغ پہنچ گئے۔

جہاں پر ہمارے پیارے آقا نے ہمارے لئے رہائش اور کھانے پینے کا انتظام کر رکھا تھا۔ جب دوسرے قافلوں کو دیکھا جو ہجرت کر کے پاکستان آرہے تھے۔ ان میں اکثر قافلے راستے میں ہی آدھے ہلاک کر دیئے گئے۔ جو پاکستان پہنچے ان کا بھی کوئی خیال کرنے والا نہیں تھا۔

حضرت مصلح موعود کی

خدمت کا موقع

ایک خواب کی بنا پر جب میں فوج کی ملازمت چھوڑ کر رہا ہوا اور مجھے حضرت خلیفۃ المسیح الثانی کی خدمت کا موقع ملا تو جب میں حضور کو مساج کرنے کے بعد ایکسرسائز کروانا تو حضور کچھ تکلیف محسوس کرتے۔ مگر اس سے حضور کی صحت دن بدن بہتر ہونے لگی۔ ہمارا خیال تھا اس دفعہ جلسہ سالانہ پر حضور افتتاحی خطاب فرمائیں گے لیکن اللہ تعالیٰ کو کچھ اور منظور تھا۔

اکتوبر 1965ء کے آخر پر آپ کی صحت دن بدن گرنے لگی صاحبزادہ ڈاکٹر مرزا منور احمد چیف میڈیکل آفیسر فضل عمر ہسپتال نے مجھے اور مکرم لطف الرحمن صاحب شاکر جن کو خاندان حضرت مسیح موعود کی خدمت کا شرف حاصل ہے۔ کو حکم دیا کہ آپ دونوں قصر خلافت میں حضور کے کمرے کے قریب والے کمرے میں منتقل ہو جائیں۔ ہم دونوں قصر خلافت میں حضور کے کمرے کے قریب والے کمرے میں منتقل

مقدمہ دائر کر دیا گیا اور مجھے گرفتار کر لیا گیا۔ میرے مخالفوں نے جو کچھ ان سے ہو سکتا تھا وہ کیا۔ میں نے اس مقدمے کے بارے میں حضرت خلیفۃ المسیح الثانی کی خدمت میں لکھا اور ساتھ دعا کی درخواست کی اور پھر ہر ہفتہ ایک کارڈ حضور کی خدمت میں دعا کے لئے لکھتا رہا۔ یہ مقدمہ تقریباً 6 ماہ چلا۔ آخر مجھے عدالت میں پیش کیا گیا۔ عدالت میں میرے خلاف دو اصل ملزموں کو وعدہ معاف گواہ بنا کر پیش کیا گیا اس کے علاوہ گیارہ کلاس ون آفیسر بھی میرے خلاف گواہی دینے کے لئے پیش ہوئے۔ میرے مخالفوں کو انگریز آفیسروں پر بھروسہ تھا کہ ضیاء الدین کو کم از کم 3 سال کی جیل ہو جائے گی۔ لیکن مجھے یقین تھا کہ جس کڑے کو میں نے ہاتھ ڈالا ہے انشاء اللہ وہ مجھے باعزت رہائی نصیب کرے گا اور ایسے ہی ہوا۔

حضور کی دعاؤں سے اور اللہ تعالیٰ کے فضل اور رحم سے پہلی ہی پیشی میں مجھے باعزت رہا کیا گیا بلکہ میرے خلاف جھوٹی گواہی دینے والوں کے خلاف ہتک عزت کا دعویٰ کرنے کی اجازت بھی دی گئی۔ اگر حضور کی دعا سنیں اور اللہ تعالیٰ کا فضل میرے ساتھ نہ ہوتا تو میں جیل میں ہوتا۔

احمدی محفوظ رہے

1947ء میں جب ہندوستان دو حصوں میں بٹ گیا، تمام ملک میں قتل و غارت کا بازار گرم تھا۔ میں نے اپنی آنکھوں سے کلکتہ کے فسادات دیکھے، بمبئی جو آجکل ممبئی Mumbaie کہلاتی ہے۔ وہاں خون خرابہ ہوتا دیکھا پھر لاہور کو جلتا ہوا دیکھا ہر طرف افراتفری پھیلی ہوئی تھی۔ لیکن اللہ تعالیٰ کے فضل اور رحم سے احمدی خلافت کی برکت سے ہر جگہ محفوظ رہے۔ پارٹیشن کے وقت میں قادیان میں تھا۔ حضور لاہور تن باغ میں تشریف لائے تھے۔ ہم لوگ بے فکر ہو کر سوتے تھے۔ لیکن ہمارے پیارے آقا حضرت خلیفۃ المسیح الثانی قادیان کے احمدیوں کے بارے میں فکرمند تھے۔ صرف احمدیوں کے بارے میں ہی نہیں بلکہ دوسرے لوگوں کے لئے بھی فکرمند تھے۔ اس زمانے کے اخبارات اٹھا کر دیکھیں تو معلوم ہو جائے گا کہ حضور نے کس طرح سے دوسرے لوگوں کا خیال رکھا۔ جماعت کے ہوائی جہازوں کے ذریعہ کیمپوں میں دوایاں گرائی جاتی رہیں۔ خیر میں نے اپنے آپ کو درویشان قادیان کے لئے پیش کر دیا۔ میرا نمبر 301 تھا۔

10 نومبر 1947ء کو مجھے مرکز کی طرف سے حکم ملا۔ آپ اس کنوائے سے پاکستان چلے جائیں اور حسب وعدہ 25 دسمبر 1947ء کو حضور کی خدمت میں حاضر ہو کر رپورٹ کریں۔

جب ہم لوگ قادیان سے امرتسر پہنچے تو ایک واقعہ ہو گیا۔ ہوا یوں کہ جس لاری میں ہم سوار تھے اس کے ڈرائیور نے ہارن دیا۔ آگے ایک عورت پانی کا گھڑا اٹھائے سڑک پر سے گزر رہی تھی۔ وہ عورت ہارن کی آواز سن کر یکدم گھبرا گئی اور اس کے ہاتھ سے

وقف جدید سے متعلق بعض بشارات کا تذکرہ

خطبہ عید الفطر 21 اپریل 1958ء میں حضرت مصلح موعود فرماتے ہیں:-

”میں نے رؤیا میں دیکھا کہ ایک مجلس ہے اور بہت سے لوگ بیٹھے ہوئے ہیں۔ میں ان میں بڑھتا چلا جاتا ہوں چلتے چلتے میں نے دیکھا کہ آگے قاضی ظہور الدین صاحب اکمل بیٹھے ہوئے ہیں اور میں ان کے پاس سے ہو کے گزرا ہوں۔ میں نے اس کی یہ تشریح کی کہ ”اللہ“ین“ سے مراد..... ہے جیسا کہ قرآن کریم میں اللہ تعالیٰ فرماتا ہے: (آل عمران: 20) پس اس لحاظ سے ظہور الدین اکمل کے یہ معنی ہونگے کہ ظہور..... اکمل یعنی خدا تعالیٰ نے ارادہ کر لیا ہے کہ وہ..... کو دنیا میں کامل طور پر غالب کرے۔ یہ ایک بہت بڑی خوشخبری ہے۔.....

”پھر چند روز ہوئے میں نے دیکھا کہ میں ایک مجلس میں بیٹھا تقریر کر رہا ہوں ذہن میں تو نہیں مگر وہ ایسا ہی مجمع ہے جیسے عید کا مجمع ہوتا ہے اور میں جماعت کو توجہ دلاتا ہوں کہ دیکھو آگے وقت تلوار کا جہاد نہیں ہے مگر (دعوت الی اللہ) کا جہاد ہے جو تلوار کے جہاد سے زیادہ آسان ہے، تم رسول کریم ﷺ کے صحابہ کو دیکھو کہ انھوں نے ایمان لانے کے بعد ایسا اخلاص دکھایا کہ یا تو وہ اتنے ہتوں کو پوجتے تھے کہ ہر دن میں ایک ایک بت آجاتا تھا اور یا پھر وہ توحید کا جھنڈا اٹھا کر دنیا میں نکل گئے اور اس کے کناروں تک پھیل گئے انھوں نے ایران فتح کیا، عرب فتح کیا، افغانستان فتح کیا اور پھر سندھ کے ذریعہ سے ہندوستان فتح کیا پھر مصر فتح کیا پھر تیونس اور مراکش فتح کیا پھر ہسپانیہ فتح کیا پھر تارنجوں سے ثابت ہے اور بعض آثار قدیمہ بھی ایسے ملے ہیں جن سے ثابت ہوتا ہے کہ پھر مسلمانوں میں سے بعض جہازوں پر بیٹھ کر امریکہ چلے گئے جہاں اب تک بھی ایک پرانی مسجد باقی ہے اور کولمبس نے اس بات کو تسلیم کیا ہے کہ میں نے جو امریکہ دریافت کیا ہے تو اس کی اصل تحریک مجھے ایک مسلمان بزرگ کی تحریر سے ہوئی ہے اس کا اشارہ حضرت محی الدین صاحب ابن عربی کی طرف تھا انھوں نے اپنی کتاب ”فتوحات مکیہ“ میں لکھا ہے کہ میں نے مغرب کی طرف دیکھا تو مجھے نظر آیا کہ اس سمندر کے پرے ایک اور ملک بھی ہے۔ چنانچہ جب لوگوں نے کولمبس پر اعتراض کیا اور بادشاہ نے اسکو روپیہ دینے سے انکار کر دیا اور کہا کہ تجھے وہم ہو گیا ہے اور تو پاگل ہے تو اس نے کہا نہیں میں نے یہ بات ایسے لوگوں سے سنی ہے جو کبھی جھوٹ نہیں بولتے یعنی مسلمانوں سے اور پھر انھوں نے بھی یہ بات اپنے ایک بہت بڑے بزرگ کے حوالہ سے کہی ہے اس لئے

میں ضرور کامیاب ہوں گا اگر ناکام واپس آیا تو آپ کا اختیار ہے کہ جو چاہیں مجھے سزا دیں۔ آخر ملکہ نے اپنے زیور بیچ کر اس کے لئے روپیہ مہیا کیا۔ پادری اس وقت اتنے احمق تھے کہ ایک پادری نے دربار میں تقریر کی کہ یہ تو پاگل ہو گیا ہے اور عیسائیت کے خلاف تقریریں کرتا ہے۔ اس وقت پادریوں کا خیال تھا کہ زمین چوٹی ہے گول نہیں۔ اس نے تقریر کرتے ہوئے کہا کہ اگر زمین گول ہو تو اس کا مطلب یہ ہے کہ کوئی علاقہ ایسا بھی ہے جہاں انسانوں کا سر نیچے ہوتا ہے اور ٹانگیں اوپر اور بارش بھی اوپر سے نیچے نہیں ہوتی بلکہ نیچے سے اوپر ہوتی ہے اولے بھی نیچے سے اوپر گرتے ہیں اور یہ ساری حماقت کی باتیں ہیں لیکن آخر وہی کامیاب ہوا۔

غرض میں نے لوگوں سے کہا کہ دیکھو رسول کریم ﷺ کے صحابہ یا تو اتنے کمزور اور نا طاقت تھے کہ سارے عرب میں دس ایرانیوں یا دس رومیوں کا مقابلہ کرنے کی بھی طاقت نہیں تھی اور یا وہ دن آیا کہ وہ اسلام کے سیاہ جھنڈے ہاتھوں میں لے کر نکلے اور دنیا کے گوشہ گوشہ میں پھیل گئے اور رسول کریم ﷺ کی وفات پر ابھی پندرہ سال کا عرصہ ہی گزرا تھا کہ مسلمان ہندوستان اور چین تک جا پہنچے۔

تم کو بھی چاہئے کہ چھوٹے چھوٹے سیاہ جھنڈے بنا لو اور ”وقف جدید“ کے جو مجاہد ہیں وہ دنیا میں پھیل جائیں اور (دین حق) کا جھنڈا ہر جگہ گاڑ دیں یہاں تک کہ ساری دنیا میں..... کی حکومت قائم ہو جائے اور گو یہ حکومت سیاسی نہیں ہوگی بلکہ دینی اور مذہبی ہوگی کیونکہ یہ لوگ دوسروں کو پڑھائیں گے اور علاج معالجہ کریں گے اور دین سکھائیں گے مگر پھر بھی ان کے ذریعہ..... کا ایک نشان قائم رہے گا۔..... گویا یہ رؤیا میری پہلی رؤیا کی ایک تشریح ہے یہ کام ہے جو تمہارے سپرد کیا گیا ہے تم اس کام کو جلد سے جلد پورا کرو اور (دین حق) کو دنیا کے کونے کونے میں پھیلا دو۔“

(خطبات وقف جدید صفحہ 49-50)

حضرت خلیفۃ المسیح الرابع نے اپنے خطبہ جمعہ فرمودہ 31 دسمبر 1993ء بمقام مارشس میں، مارشس کے ایک واقف زندگی محترم عبدالغنی جہانگیر صاحب کی وقف جدید سے متعلق ایک رؤیا کا ذکر کرتے ہوئے فرمایا۔

”یہ ایک عجیب اتفاق ہے یا اللہ تعالیٰ کا تصرف ہے کہ مارشس کی سرزمین سے میں نے وقف جدید کے اگلے سال کا اعلان کرنا تھا اور مارشس کے ہی ایک مخلص نوجوان جو واقف زندگی ہیں یعنی عبدالغنی جہانگیر ان کو اللہ تعالیٰ نے روایہ میں وقف جدید کے متعلق ہی

کچھ دکھایا اور تقریباً مہینہ ڈیڑھ مہینہ پہلے انھوں نے بڑے تعجب سے مجھے یہ رؤیا دکھا جو بہت معنی خیز ہے۔ وہ کہتے ہیں کہ میں نے ایک روایہ دیکھا جس کا دل پر گہرا اثر ہے لیکن سمجھ نہیں آ رہی کہ کیا مطلب ہے؟ میں نے دیکھا کہ جماعت احمدیہ ایک میز کی طرح ہے جس کی ٹانگیں بڑی تیزی سے بڑھ رہی ہیں لیکن وقف جدید کی اور تحریک جدید کی دو ٹانگیں باقی ناگوں سے زیادہ تیز بڑھ رہی ہیں۔ یہاں تک کہ دیکھتے دیکھتے وقف جدید کی ٹانگ بہت ہی زیادہ تیزی کے ساتھ بڑھنی شروع ہو گئی تحریک جدید کی ٹانگ نے پوری کوشش کی کہ ساتھ مقابلہ کرے لیکن نہ کر سکی تو اچانک میں نے دیکھا کہ تحریک جدید کی ٹانگ میں بولنے کی طاقت پیدا ہوئی اور اس نے کہا بس بس! اب میں اس سے زیادہ برداشت نہیں کر سکتی۔ تم بڑھنا تم کرو، ہلکا کر دو۔ وقف جدید کی ٹانگ نے جواب دیا یہ میرے بس کی بات نہیں ہے میں اپنے اختیار سے نہیں بڑھ رہی، مجھے بڑھنا ہی بڑھنا ہے۔

اس کی تعبیر کچھ تو چندوں کی شکل میں نظر آ رہی ہے۔ جس تیز رفتاری کے ساتھ وقف جدید کے چندے گزشتہ سال کے مقابل پر بڑھ رہے ہیں اتنا تیز اضافہ تحریک جدید میں نہیں ہے۔ اس کے علاوہ برکت والی تعبیر کے متعلق امید رکھتا ہوں کہ وہ تعبیر پوری ہوگی اور وہ یہ ہے کہ وقف جدید کے عمل کا میدان ہندوستان، بنگلہ دیش اور پاکستان ہیں۔ اس وقت یہ صورت ہے کہ تحریک جدید کے تابع جو دوسری جماعتیں ہیں وہ بہت زیادہ تیزی سے آگے بڑھ رہی ہیں اس لئے مجھے امید ہے اور میری دعا ہے کہ جہانگیر صاحب کی یہ خواب ان معنوں میں پوری ہو کہ اچانک دیکھتے دیکھتے بنگلہ دیش ہندوستان اور پاکستان کی جماعتیں اس تیزی سے آگے بڑھنے لگیں کہ باہر کی جماعتوں سے آگے نکلنے لگیں اور وہ احتجاجاً کہیں کہ تم کچھ بڑھنا کم کرو اور وہ یہ جواب دیں کہ ہمارے بس کی بات نہیں۔ یہ ہمارے رب کی تقدیر ہے جسے ہم بدل نہیں سکتیں اور خدا کرے کہ میری یہ تعبیر سچی نکلے اور اس کو سچا ثابت کر کے دکھانے میں ان جماعتوں کو جو محنت کرنی ہے، جو دعا کرنی ہے، جس اخلاص سے خدمت کرنی ہے، ہم سب مل کر ان کے لئے دعا کرتے رہیں کہ اللہ تعالیٰ ان کو یہ توفیق بخشے اور واقعہ یہ نظارے ہم اپنی آنکھوں سے دیکھ لیں کیونکہ حضرت مسیح موعود کا آغاز اس ملک سے ہوا جو آج ان تین ملکوں میں بنا ہوا ہے یعنی بنگلہ دیش، ہندوستان اور پاکستان اور جہاں سے آغاز ہوا اس علاقے کا پیچھے رہ جانا ایک رنگ میں تکلیف کا موجب ہے۔

یہ درست ہے کہ وہاں مخالفت بھی غیر معمولی طور پر زیادہ ہوئی ہے لیکن جب خدا تعالیٰ کی تقدیر فیصلہ فرمائے تو مخالفت کی کوکھ سے تانسید کے ایسے دریا بہہ نکلے ہیں اور اس قدر قوت سے وہ چشمے پھوٹتے ہیں کہ پھر دنیا کی مخالف طاقتوں کی کچھ پیش نہیں جاتی۔

پس یہ جو آواز عبدالغنی جہانگیر کو سنائی دی گئی ہے

کہ وقف جدید کی تحریک کہتی ہے میرا بس کوئی نہیں، چاہوں بھی تو رک نہیں سکتی اس سے مراد یہ ہے کہ اللہ کا فضل ہے جو مجھے بڑھاتے ہوئے آگے لے جا رہا ہے اس لئے اس معاملہ میں میرا کوئی اختیار نہیں۔ خدا کرے جن معنوں میں میں نے اس کی تعبیر سوچی ہے اللہ انہی معنوں میں ہماری توقعات سے بڑھ کر اس کی تعبیر کو پورا فرمائے۔“

(خطبات وقف جدید صفحہ 433، 434)

(بقیہ صفحہ 4)

واپس آنے لگا تو حضور نے فرمایا ذرا ٹھہر جاؤ اور آپ اندر تشریف لے گئے اور اندر سے آپ اپنی اچکن لے کر آئے اور فرمایا یہ اچکن میری طرف سے تحفہ لے جائیں۔ جب آپ نے منصب خلافت پر فائز ہونے کے بعد سندھ کا پہلا مسافر کیا تو اس سفر کے دوران آپ نے یہ اچکن پہن رکھی تھی۔

بیٹے کی خوشخبری

اسی طرح ایک روز حضور نے مجھے شہد کی ایک بوتل دی اور فرمایا یہ شہد مجھے پشاور سے کسی دوست نے بھجوایا ہے اور میں نے یہ شہد آپ کی بیگم کے لئے رکھ چھوڑا تھا۔ یہ آپ گھر لے جائیں اور اپنی بیگم کو میری طرف سے دے دیں اور ان سے کہیں یہ شہد ابھی استعمال نہیں کرنا۔ جب آپ کے ہاں بیٹا ہو تو اس کو اس شہد کی گڑتی دینا اور خود بھی استعمال کرنا اور ساتھ ہی مجھے 10 روپے دیئے اور فرمایا ان کی مٹھائی اور پھل خرید کر گھر لے جانا اور میری طرف سے بچوں کو دینا۔ میں نے واپسی پر خواجہ ریٹورنٹ سے ایک کلو مٹھائی خریدی اور بازار سے کچھ پھل خریدے پھر میرے پاس 6 روپے بیچ گئے۔ میں نے گھر جا کر بچوں میں حضور کی طرف سے مٹھائی اور پھل اور روپے بانٹ دیئے۔ معلوم نہیں حضور کو کیسے معلوم ہو گیا کہ ہمارے ہاں کوئی پیدائش ہونے والی ہے اور وہ بھی بیٹا۔ یہ بیٹا ہمارا سب سے چھوٹا بیٹا ہے۔ جس کا نام مظفر احمد ضیاء ہے اور آجکل جرنی میں ہے۔

الجبرا

الجبرا پر دنیا کی پہلی کتاب عراق کے شہرہ آفاق سائنسدان الخوارزمی (850ء) نے لکھی تھی۔ اس نے 9-1 اور صفر کے اعداد 825ء میں اپنی شاہکار کتاب الجبر والقابلہ میں پیش کئے تھے۔ اس سے پہلے لوگ حروف استعمال کرتے تھے۔ اس کتاب کے نام سے الجبرا کا لفظ ماخوذ ہے۔ اس کے تین سوسال بعد طالین ریاضی دان فیبوناچی (Fibonacci) نے الجبرا یورپ میں متعارف کیا تھا۔ الخوارزمی کے نام سے الگورتھم یعنی ایسی سائنس جس میں 9 ہندسوں اور 0 صفر سے حساب نکالا جائے (Process used for calculation with a computer) کا لفظ بھی اخذ ہوا ہے۔

ریفرنڈم کی تاریخ

ریفرنڈم کا اردو ترجمہ ہمارے ہاں عام طور پر استصواب ہی رائج ہے۔ اسے شورائے عام بھی کہا جاسکتا ہے۔ جس کے ذریعے کسی خاص مسئلے میں کل رائے دہندگان سے بلاواسطہ فیصلہ طلب کیا جاتا ہے۔ مسائل کے تصفیہ کے لئے، ریفرنڈم کا طریقہ سوئٹزر لینڈ میں دو سو سال سے رائج ہے جبکہ تقریباً 85 سال پیشتر انگریزی بولنے والے تمام علاقوں میں اصلاحی تحریکوں نے بھی یہ اصطلاح مسائل پر رائے دہندگان کی رائے طلب کرنے کے معنوں میں استعمال کرنی شروع کر دی تھی۔ پہلی جنگ عظیم کے بعد لیگ آف نیشنز نے حق خود ارادیت کی بنیاد پر، سرحدی تنازعات میں عوام کی رائے طلب کرنے کے عمل کو "Plebiscite" کا نام دیا تھا۔ اقوام متحدہ نے بھی اسی اصطلاح کے حوالے سے کئی سرحدی تنازعوں میں اپنا کردار ادا کیا۔ نازی بھی اپنی پالیسیوں کی تصدیق کے لئے یہی اصطلاح استعمال کرتے تھے۔ حقیقتاً ان دونوں اصطلاحات..... "ریفرنڈم" اور "Plebiscite" میں واضح فرق کرنا بعض اوقات مشکل ہو جاتا ہے۔

"ریفرنڈم" کا تصور یونانی جمہوریت میں بھی موجود تھا اور ووٹ کے ذریعے علاقوں کے الحاق کا فیصلہ کرنے کی مثال تو سولہویں صدی کے فرانس اور سوئٹزر لینڈ میں بھی مل جاتی ہے۔

کشمیر میں رائے شماری کے لئے "Plebiscite" کی اصطلاح استعمال ہوتی ہے جبکہ سرحد اور سلہٹ میں رائے شماری کے لئے "ریفرنڈم" کی اصطلاح استعمال ہوئی۔ 1960ء میں ایوب خان کی اپنے لئے حاصل کردہ عوامی تائید کو ریفرنڈم ہی کا نام دیا جاسکتا ہے۔

نظریہ جمہوریت کے پھیلاؤ نے اٹھارہویں صدی کے اختتام تک ریفرنڈم کے دروازے، اکثر مہذب قوموں پر کھول دیئے تھے، 1778ء میں بعض امریکی ریاستوں نے آئین سازی اور آئین میں ترمیم و اضافہ کے لئے ریفرنڈم کا طریقہ اختیار کیا۔ نپولین بونا پارٹ نے بھی آئینہ ترمیم اور "الحاقی" کارروائیوں کے لئے یہی طریقہ استعمال کیا۔ 1951-52ء میں نپولین سوم نے اپنی بادشاہت منوانے کے لئے ریفرنڈم ہی اسے اعانت طلب کی۔ انیسویں صدی کے وسط میں اٹلی میں یہی حربہ کامیاب ہوتا رہا۔ انیسویں صدی کے آغاز کے بعد ووٹ رجسٹر کرنے، ووٹ ڈالنے اور ووٹ کو راز رکھنے کی تکنیک کافی ترقی کر گئی تو اسی لحاظ سے ریفرنڈم کے ذریعے ایمان دارانہ نتائج کا حصول بھی آسان ہو گیا۔ دنیا کے مختلف ملکوں میں قومی سطح پر منعقد ہونے

والے ریفرنڈمز کی تعداد 500 سے اوپر جا چکی ہے۔ ان میں سے 297 صرف سوئٹزر لینڈ اور 39 آسٹریلیا میں منعقد ہوئے، ان دونوں میں قومی سطح پر ریفرنڈم کی "مقبولیت" ان کے فیڈرل نظام حکومت کی ضرورت میں مضر ہے۔ باقی ملکوں میں فرانس سرفہرست ہے۔ فرانس میں قومی سطح پر تیس مرتبہ اور ڈنمارک میں تیرہ مرتبہ ریفرنڈم منعقد ہو چکا ہے۔ ایسے ممالک کی تعداد بہت زیادہ ہے جہاں صرف ایک ہی دفعہ ریفرنڈم منعقد ہوا ہے۔ یورپ کے کئی ممالک میں حکومتوں کو اپنی پالیسیوں کی حمایت حاصل کرنے کے لئے منعقدہ ریفرنڈم میں شکست کا سامنا بھی کرنا پڑا ہے۔ ان ملکوں میں عوامی سطح پر کسی ریفرنڈم میں ایسے نتائج کو بگوس سمجھا جاتا ہے جو قومی مسائل پر 95 فیصد یا اس سے زائد فیصد میں "ہاں" کی نوید سنار ہے ہوں، نہایت ہی چند ایسے ریفرنڈم ہوئے ہیں، جہاں لوگوں نے آزادانہ ووٹ ڈالے اور نتیجہ قریب قریب سو فیصد ربا اور سب نے اس فیصلے کو بخوشی قبول کیا، مثلاً 1905ء میں ناروے نے سوئیڈن سے علیحدگی کی حمایت میں 99.9 فیصد ووٹ ڈالے۔ 1944ء میں آئس لینڈ نے ڈنمارک سے علیحدگی کی حمایت میں 99.5 فیصد ووٹ ڈالے اور 1967ء میں جبرائٹ نے برطانیہ سے اپنا تعلق قائم رکھنے کی حمایت میں 99.6 فیصد ووٹ ڈالے۔ فرانس کو بھی قوم پرستی اور سرحدی تنازعات میں اسی قسم کے واضح جذبات کا تجربہ ہوتا رہا ہے لیکن عام ملکی علاقائی مسائل میں 90 فیصد سے اوپر ہاں میں کبھی جواب نہیں آیا۔ یورپ اور قدیم برطانوی دولت مشترکہ سے باہر سوشلسٹ بلاک، افریقہ، عرب ممالک (شام، الجزائر، مصر، سوڈان اور جنوب مشرقی ایشیا (بنگلہ دیش ترکی وغیرہ) کے نام گنوائے جاسکتے ہیں جہاں ریفرنڈم کو کوئی حکومت اور اس کے نئے آئین کی تائید و تصدیق کے لئے استعمال کیا جاتا ہے اور اس میں حکومتوں کی ہمیشہ جیت ہوتی ہے۔

یہ بات واقعی دلچسپی کا باعث ہے کہ ایسی مطلق العنان حکومتیں بھی جو جمہوریت کی مذمت کرتی رہتی ہیں اور جمہوریت کے تمام معروف اصولوں کو پامال کر کے برسر اقتدار آتی ہیں تحفظ اقتدار کے لئے جمہوریت ہی کی ایک نمایاں صورت ریفرنڈم کو سہارے کے طور پر استعمال کرتی ہے، لیکن مغرب کے جمہوری ملکوں کی طرح رائے دہندگان کو آزادانہ سیاسی تربیت دینے کی بجائے ترغیب و ترہیب کے ذریعے، انہیں "ہاں" میں ووٹ ڈالنے پر مجبور کیا جاتا ہے۔ اس کے باوجود، یہ حقیقت تاریخ کے ریکارڈ پر موجود ہے کہ گھانا میں حکومت وقت کے مکمل فوجی کنٹرول کے

باوجود اپریل 1978ء میں ایک پارٹی کی حکومت کی حمایت میں قوم کی طرف سے صرف 54 فیصد ووٹ دیئے گئے۔ گیمبیا میں حکومت (1965ء) اپنے جمہوریت نواز پروگرام کی حمایت میں بمشکل 65.9 فیصد ووٹ حاصل کر سکی تھی۔ بین الاقوامی سطح پر، ایک نہایت دلچسپ ریفرنڈم (1955ء) میں فرانس اور جرمنی کے درمیان طے پانے والے ایک معاہدے کے سلسلے میں ہوا تھا جس میں "ساز" کے لوگوں نے جرمنی کی حکومت کی پالیسی کے خلاف دوبارہ جرمنی میں مدغم ہونے کا فیصلہ دیا تھا۔ حالیہ برسوں میں چار ملکوں کو وسیع تر یورپی برادری میں شامل ہونے کا فیصلہ ریفرنڈم کے ذریعے (1970ء) اپنے اپنے ملک کے عوام سے لینا پڑا۔ فرانس کو بھی یہی کرنا پڑا۔ اس کے باوجود مغرب کے اکثر جمہوری ملکوں میں، عام طور پر، ریفرنڈم کے ذریعے سنجیدہ اور بنیادی مسائل حل کرنے کا "رسک" نہیں لیا جاتا۔ مثلاً سوئٹزر لینڈ اور بعض امریکی ریاستوں کو چھوڑ کر کوئی مغربی ملک بنیادی اخلاقی اور مذہبی قدروں یا عقیدوں کو معرض خطر میں ڈالنے کے لئے تیار نہیں ہے۔

بعض ملکوں میں ایسا بھی ہوا ہے کہ عوام نے سرے سے ریفرنڈم کے انعقاد کے فیصلے ہی کو تسلیم نہیں کیا اور ووٹ ڈالنے میں عدم دلچسپی کا مظاہر کر کے اپنی ناپسندیدگی واضح کر دی (فرانس 1972ء اور ڈنمارک 1953ء) دلچسپ ترین ریفرنڈم ویمبری پبلک میں ہوا جس میں کل ووٹروں کا صرف پچاس فیصد حصہ رائے دہی کے عمل میں شریک ہو سکا۔ "نہ" میں ووٹ ڈالنے کا آسان طریقہ بھی تھا کہ پچاس فیصد رائے دہندگان گھر سے باہر نہ نکلے۔ دو موقعوں پر 90 فیصد سے زائد "ہاں" میں ووٹ لینے کے باوجود "ہاں" کو شکست تسلیم کرنی پڑی۔ ایک دفعہ صرف 39 فیصد رائے دہندگان اور دوسری دفعہ صرف 15 فیصد رائے دہندگان نے ووٹ ڈالنے کی زحمت گوارا کی۔ ظاہر ہے، ووٹ ڈالنا حکماً لازمی قرار دے دیا جائے تو اس قسم کی صورتحال پیدا ہونے کے امکانات پر جزوی طور پر قابو بھی پایا جاسکتا ہے۔ آسٹریلیا، سوئٹزر لینڈ، ڈنمارک، فرانس، آئر لینڈ، ناروے اور سوئیڈن میں حکومتوں کو ریفرنڈم میں شکست کا سامنا بھی رہا ہے، لیکن اکثر ملکوں میں یہ شکست سیاسی منظر میں فوری تبدیلی لانے میں کامیاب نہ ہو سکی سوائے 1969ء میں فرانس کا ریفرنڈم جسے ڈیگال نے عدم اعتماد کا ووٹ سمجھا اور صدارت سے استعفیٰ دے دیا۔ 1972ء میں ناروے کے ریفرنڈم نے بھی، اس وقت کی غالب سیاسی قوتوں پر دور رس اثرات مرتب کئے، تیسری دنیا میں ریفرنڈم کا فیصلہ، عموماً حکومتیں خود کرتی ہیں اور اس کے نتائج کو اپنی مرضی کے سانچے میں ڈھالنے میں کامیاب بھی رہتی ہیں اور اگر ایسا نہ ہو سکتے تو بھی ان کے لئے پریشانی کی کوئی وجہ نہیں، کیونکہ نتائج استصواب، ان حکومتوں کے لئے مشورہ ہیں فرمان نہیں۔

ریفرنڈم میں عام طور پر ووٹروں کے سامنے ایک

سوال ہی رکھا جاتا ہے۔ بعض اوقات ایک ہی مسئلہ کے بارے میں ایک سے زیادہ سوال بھی پوچھ لئے جاتے ہیں۔ مثلاً 1963ء میں ڈنمارک میں زرعی اصلاحات 1945ء میں فرانس میں آئینی ترمیم اور 1968ء میں ڈنمارک میں انتخابی اصلاحات کے مواقع پر ایک مسئلہ پر ایک سے زیادہ سوالات پوچھے گئے لیکن آئر لینڈ (1972ء) نیوزی لینڈ (1967ء)، 1949ء) اٹلی (1978ء) میں ایک ہی روز مختلف مسائل پر مختلف سوالات پوچھے گئے۔ سوئٹزر لینڈ اور آسٹریلیا میں ایک ہی قسم کے متعدد سوالات مختلف پہلوؤں سے پوچھے جاتے ہیں۔ پھر بھی یہ ممالک کیلیفورنیا کا مقابلہ نہیں کر سکتے۔ جہاں ایک ہی بیلٹ پر سینتالیس مختلف تجاویز درج کرنے کا ریکارڈ قائم ہو چکا ہے۔ مختلف مسائل کو ایک سوال کی شکل میں بھی ڈھالا جاسکتا ہے۔ (فرانس 1969ء)، (سوئیڈن 1957ء، فن لینڈ 1931ء، نیو فونڈ لینڈ 1948ء، پورٹوریکو 1948ء)۔ اس بحث میں تکتہ ذہن میں رہنا چاہئے کہ کسی آئین کی منظوری یا نام منظوری کے لئے "ہاں" اور "نہیں" کے پیچھے ملکی نظام سے تعلق رکھنے والی بیسیوں تجاویز ووٹر کے پیش نظر ہوتی ہیں اور اسی لئے کسی ریفرنڈم میں، اس قسم کا سوال ترتیب دینے والوں کا ایک قومی فریضہ یہ بھی بن جاتا ہے کہ وہ رائے عامہ کو تشکیل دینے والے تمام اداروں اور طبقوں کو بلا خوف و خطر کام کرنے کا موقع دیں اور قومی ذرائع ابلاغ کو یکطرفہ فیضہ ناجائز سے آزاد رکھیں۔

(ایکپرس 4 جنوری 2008ء)

ذیلی تنظیموں کا کام

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:-
عہدیدار قابل اطاعت ہے جہاں جماعتی عہدیداران یہ روح اپنے قول و فعل سے جماعت میں پیدا کرنے کی کوشش کریں وہاں مریدان اور مبلغین کا بھی کام ہے کہ اپنے قول و فعل کے اعلیٰ نمونے قائم کرتے ہوئے جماعت کی اس نچ پر تربیت کریں جس طرح حضرت مسیح موعود چاہتے ہیں۔ ذیلی تنظیموں کی اپنی مجالس میں اس طریق پر اپنی متعلقہ تنظیموں کے ممبران کی تربیت کریں جیسا کہ حضرت مسیح موعود کی خواہش ہے اور جب اطفال اور ناصرات کے لیول سے یہ تربیتی اٹھان ہو رہی ہوگی تو بہت سے معاشرتی اور اخلاقی مسائل جو اس معاشرے میں پیدا ہو رہے ہیں وہ اللہ تعالیٰ کے فضل سے دور ہو رہے ہوں گے۔ ہمارے بچے معاشرے کے غلط اثرات سے بچ رہے ہوں گے اس وجہ سے گھروں کا امن اور سکون پہلے سے بڑھ کر قائم ہو رہا ہوگا۔ پس اس اطاعت کے معیار کو بڑھانے کے لئے ہر سطح پر کوشش کریں، ہر سطح پر، ہر عہدیدار اپنے سے بالا عہدیدار کی اطاعت کرے۔ احباب جماعت اپنے عہدیداران کی اطاعت کریں اور سب مل کر خلافت سے سچے تعلق اور اطاعت کا اعلیٰ نمونہ دکھائیں۔ (افضل 11 جولائی 2007ء)

اطلاعات و اعلانات

نوٹ: اعلانات صدر/امیر صاحب حلقہ کی تصدیق کے ساتھ آنا ضروری ہیں۔

تقریب تقسیم انعامات

(ڈاکٹر عبدالرحمن صدیقی میموریل
تعلیمی ایوارڈ برائے سال 2008ء)

اللہ تعالیٰ کے فضل سے شعبہ تعلیم میر پور خاص کی طرف سے ساتویں تقریب تقسیم انعامات ڈاکٹر عبدالرحمن صدیقی میموریل تعلیمی ایوارڈ بلال ہال میر پور خاص میں بعد نماز جمعہ المبارک مورخہ 19 دسمبر 2008ء منعقد کی گئی جس کی صدارت مکرم شیخ مبارک احمد صاحب ناظر بیت مال آمدنے کی تلاوت قرآن کریم اور نظم کے بعد مکرم عبدالحمید زاہد صاحب سیکرٹری تعلیم نے شعبہ تعلیم کی رپورٹ پیش کی۔

2008ء میں میٹرک کے مقابلہ میں کم از کم میعار A1 رکھا گیا تھا اور انٹر میں A گریڈ حاصل کرنے والے سٹوڈنٹس مقابلے میں شامل تھے اسی طرح گریجویٹیشن اور پوسٹ گریجویٹیشن میں مقابلے کا معیار کم از کم فرسٹ ڈویژن تھا۔ میٹرک میں 12 طلباء اور 12 طالبات نے A1، انٹرمیڈیٹ میں 3 طالبات نے A1، اور 9 طالبات نے A گریڈ اور 2 طلباء نے A گریڈ حاصل کیا اور مقابلہ میں شامل ہوئے۔

عقیقہ کبھت بنت مکرم محمد صدیق بھٹی صاحب ایف ایس سی نے پری میڈیکل گروپ میں میر پور خاص بورڈ سے 884/1100 نمبر حاصل کئے اور انٹرمیڈیٹ میں سب سے زیادہ نمبر حاصل کر کے اسکالرشپ ایوارڈ حاصل کیا۔ اسی طرح دو سٹوڈنٹس گریجویٹیشن اور پوسٹ گریجویٹیشن میں ایوارڈ کے حقدار ٹھہرے۔ مقابلے میں اللہ تعالیٰ کے فضل سے دس سٹوڈنٹس وقف نوکی تحریک میں شامل تھے۔

امسال اللہ تعالیٰ کے فضل سے 3 طالبات کو میڈیکل میں اور ایک طالب علم کو انجینئرنگ کالج میں ایڈیشن ملا۔ حسب معمول امسال بھی میر پور خاص کے 10 طلباء کو جامعہ احمدیہ ربوہ -3 طلباء کو مدرسہ الظفر اور ایک طالب علم کو مدرسہ الحفظ میں داخل ہونے کا شرف حاصل ہوا۔ زندگیاں وقف کرنے والے طلباء میں 5 طلباء وقف نوکے ہیں۔

شعبہ تعلیم کی رپورٹ کے بعد مہمان خصوصی نے ضلع میں اول، دوم اور سوم آنے والے طلباء کو نقد انعامات سناتے اور ڈاکٹر عبدالرحمن صدیقی میموریل تعلیمی ایوارڈ تقسیم کئے۔ جبکہ طالبات کو محترمہ امۃ الحی صدیقی صاحبہ بنت مکرم ڈاکٹر عبدالمنان صدیقی

صاحب شہید نے انعامات تقسیم کئے۔ اس سادہ اور پر وقار تقریب میں 300 سے زائد حاضر رہی۔ مہمان خصوصی نے تعلیم کی اہمیت کی طرف توجہ دلاتے ہوئے بتایا کہ قرآن کریم کو سمجھنے کیلئے اور علم و معرفت حاصل کرنے کے لئے تعلیم حاصل کرنا ضروری ہے۔ اللہ کرے ضلع میر پور خاص میں ناخواندگی ختم ہو جائے۔ آمین

مہمان خصوصی کے خطاب کے بعد دعا ہوئی اور تقریب اختتام پذیر ہوئی۔ احباب سے درخواست دعا ہے اللہ تعالیٰ ہمارے طلباء اور طالبات کو علمی میدان میں نمایاں کامیاب عطا فرمائے۔ آمین

سانحہ ارتحال

مکرم ڈاکٹر محمد جمیل الدین احمد صاحب آئی سپیشلسٹ کوٹلی آزاد کشمیر تحریر کرتے ہیں۔

خاکسار کے چھوٹے بھائی مکرم معین الدین چوہدری صاحب ابن مکرم چوہدری علیم الدین صاحب ایڈووکیٹ مرحوم ضلع کوٹلی لندن میں 4 جنوری کو انتقال کر گئے ان کی عمر 34 سال تھی وہ دو ماہ سے علیل تھے اور یونیورسٹی کالج لندن ہسپتال میں زیر علاج تھے باوجود ہر طرح کے میسر علاج کے الہی تقدیر غالب آئی اور ان کی روح نقس غصری سے پرواز کر گئی۔ لندن میں نماز جنازہ کمال شفقت سے حضرت خلیفۃ المسیح الخامس ایدہ اللہ تعالیٰ نے مورخہ 7 جنوری 2009ء کو پڑھائی جو ہمارے سارے خاندان کے لئے مرہم ہے مرحوم بڑی خوبیوں کے مالک تھے۔ تعلیمی کیریئر بھی شاندار تھا گولڈ میڈلسٹ تھے۔ مرحوم کی میت 8 جنوری کو کوٹلی آزاد کشمیر پہنچی اور اسی دن تدفین ہوئی۔ نماز جنازہ مکرم مشہود احمد بھٹی صاحب مربی ضلع جہلم نے پڑھائی اور تدفین کے بعد مکرم پروفیسر محمود احمد صاحب امیر ضلع کوٹلی نے دعا کروائی۔ مرحوم نے پیمانگان میں والدہ محترمہ مدشیدہ بیگم صاحبہ اور اہلیہ مکرمہ ظاہرہ بیگم صاحبہ کے علاوہ چھ بھائی خاکسار، مکرم انجینئر بشیر الدین صاحب، مکرم ظہیر الدین صاحب، مکرم نصیر الدین صاحب، مکرم نعیم الدین صاحب، مکرم زعیم الدین صاحب اور ایک بہن مکرمہ ڈاکٹر محمودہ علیم صاحبہ مقیم برطانیہ چھوڑی ہیں۔ مرحوم بفضل اللہ تعالیٰ مخلص اور خلافت احمدیہ کے شیدائی احمدی تھے۔ تمام احباب جماعت سے دعا کی درخواست ہے کہ اللہ تعالیٰ مرحوم کے درجات بلند فرمائے اور لواحقین کو صبر جمیل عطا فرمائے۔ آمین

جامعہ احمدیہ میں داخلہ

ہر اعلیٰ تعلیمی ادارہ میں داخلہ کیلئے تحریری اور زبانی امتحان لیا جاتا ہے۔ اسی طرح جامعہ احمدیہ ربوہ میں داخلہ کیلئے بھی تحریری اور زبانی امتحان لیا جاتا ہے۔ لیکن یہ بات مشاہدہ میں آئی ہے کہ جامعہ احمدیہ میں داخلہ کیلئے آنے والے طلباء خاطر خواہ تیاری کر کے نہیں آتے۔ جس کی وجہ سے داخلہ میں مشکل پیش آتی ہے۔ اندریں حالات ایسے واقفین نو جو جامعہ احمدیہ میں داخلہ لینا چاہتے ہیں۔ ان کو چاہئے کہ اس کے لئے ابھی سے بھرپور تیاری کریں۔ اس سلسلہ میں بعض رہنما اصول درج ذیل ہیں۔

1- طلباء کو قرآن کریم ناظرہ درست تلفظ کے ساتھ آنا چاہئے۔ روزانہ قرآن کریم کی تلاوت کرنی ضروری ہے۔ نیز مقامی مربیان اور معلمین کرام سے بھی تلفظ کی درستگی میں مدد لی جاسکتی ہے۔

2- اردو کو بہتر بنانے کے لئے افضل باقاعدگی سے پڑھیں۔ جماعتی رسائل، خالد، تشہید وغیرہ بھی پڑھیں۔ ٹی وی پر باقاعدہ خبریں سنیں تاکہ عام معلومات کا معیار بھی بہتر ہو سکے۔ آپس میں اردو بول چال کو رواج دیں۔ نیز خوشخطی کی طرف بھی خصوصی توجہ دیں۔

3- کتب حضرت مسیح موعود کا باقاعدہ مطالعہ کیا کریں۔

4- ایم ٹی اے پر حضور انور ایدہ اللہ تعالیٰ بنصرہ العزیز کا خطبہ جمعہ باقاعدہ سنا کریں۔ اسی طرح حضور انور کی جامعہ احمدیہ کے طلباء کے ساتھ کلاسز اور وقف نو کلاسز وغیرہ باقاعدہ دیکھا کریں۔

5- انگلش کو بہتر بنانے کی بہت زیادہ ضرورت ہے۔ میٹرک لیول تک انگلش اور گرامر وغیرہ آئی چاہئے۔ اس کے لئے انگریزی اخبارات پڑھنے کی عادت ہونی چاہئے۔ نیز ٹی وی پر خبریں سننے کی عادت ڈالنی چاہئے۔ اسی طرح انگریزی خوشخطی کو بھی بہتر بنانے کی عادت ہے۔

6- بنیادی جماعتی تاریخ سے آگاہی ہونی چاہئے۔ نیز حضرت مسیح موعود کی سیرۃ و سوانح وغیرہ کے بارہ میں معلومات ہونی چاہئیں۔ اس سلسلہ میں کتابچہ دینی معلومات مفید ثابت ہو سکتا ہے۔

7- واقفین نو کو اپنی عمر کے مطابق نصاب کی مکمل تیاری کرنی چاہئے۔ اس کے لئے نصاب وقف نو کی کلاسز میں شمولیت مفید ثابت ہو سکتی ہے۔

8- نماز پنجگانہ کا التزام کرنا چاہئے۔ نیز دعاؤں کی ضرورت ہونی چاہئے۔

9- تمام جماعتی پروگراموں، ذیلی تنظیموں کے پروگرام وغیرہ میں پوری بشارت کے ساتھ حصہ لینا چاہئے۔

10- پانچ بنیادی اخلاق پر کاربند ہوں۔ قناعت کا مادہ ہونا چاہئے۔

(وکیل وقف نو)

پینٹاگون

پینٹاگون دنیا کی سب سے بڑی آفس بلڈنگ ہے جس میں امریکہ کے محکمہ دفاع کے دفاتر موجود ہیں۔ یہ وسیع و عریض عمارت امریکی ریاست ورجینیا (Virginia) کے شہر آرتنگٹن (Arlington) میں دریائے پوٹوماک Potomak River کے کنارے واقع ہے۔

پینٹاگون کی تعمیر کا تصور ایک امریکی جنرل بریہن سمرویل نے پیش کیا تھا۔ ابتداء میں اس منصوبے کی زبردست مخالفت ہوئی لیکن جنرل سمرویل اس مخالفت سے قطعاً متاثر نہیں ہوا۔ ستمبر 1941ء میں اس عمارت کی تعمیر کا کام شروع ہو گیا۔ اس عمارت پر 8 کروڑ 30 لاکھ ڈالرا لگات آئی اور یہ 15 جنوری 1943ء کو پایہ تکمیل کو پہنچی۔

پینٹاگون کی عمارت، پانچ مساوی اضلاع پر مشتمل ہے۔ جن میں سے ہر ضلع 281 میٹر یا 921 فٹ طویل ہے۔ یہ عمارت پانچ منزلوں پر مشتمل ہے۔ جن کا مجموعی زمینی رقبہ 604000 مربع کلومیٹر یا 6,500,000 مربع فٹ ہے اس عمارت میں تقریباً 29 ہزار افراد کام کرتے ہیں اور ٹیپو فونز کی مجموعی تعداد 44 ہزار ہے۔ پینٹاگون کی عمارت فن تعمیر کا شاہکار ہے اور گینز بک آف ریکارڈز کے مطابق دنیا کی سب سے بڑی آفس بلڈنگ ہے۔

2001ء میں 11 ستمبر کو ایک جہاز پینٹاگون کی عمارت سے ٹکرایا تھا۔

امۃ المنان سکالرشپ

(برائے فائن آرٹس)

حضور انور ایدہ اللہ تعالیٰ بنصرہ العزیز کی منظوری کے ساتھ امسال نظارت تعلیم کے تحت ایک اور سکالرشپ امۃ المنان سکالرشپ جاری کیا گیا ہے۔ یہ سکالرشپ صرف ان طالبات کے لئے ہوگا جنہوں نے امسال HEC سے منظور شدہ کسی ادارے میں پیچلر (فائن آرٹس) میں داخلہ لیا ہو۔ ہر سال دو طالبات کو یہ سکالرشپ دیا جائے گا۔ طالبات سے درخواست ہے کہ وہ سادہ کاغذ پر بنام ناظر تعلیم اپنی درخواست مکرم صدر صاحب مکرم امیر صاحب کی تصدیق، انٹرمیڈیٹ کے رزلٹ کارڈ کی فوٹو کاپی، پیچلر (فائن آرٹس) میں داخلہ کا ثبوت کے ساتھ نظارت تعلیم صدر انجمن احمدیہ ربوہ کو ارسال فرمائیں۔ یہ سکالرشپ صرف طالبات کے لئے ہے۔ درخواست بھجوانے کی تاریخ میں 15 فروری 2009ء تک توسیع کردی گئی ہے۔ قواعد اور مزید تفصیلی معلومات نظارت تعلیم سے لی جاسکتی ہیں۔

فون نمبر: 047-6212473

(نظارت تعلیم)

درخواست دعا

﴿مکرم بشیر احمد شاہ صاحب اکاؤنٹ نمائش کمیٹی کا انتہائی کی تکلیف کی وجہ سے میجر آپریشن ہوا ہے اور سرجیکل وارڈ فضل عمر ہسپتال میں زیر علاج ہیں۔ جسم میں کمزوری بہت زیادہ ہے۔ احباب جماعت سے درخواست دعا ہے کہ خدا تعالیٰ اپنے فضل سے انہیں صحت کاملہ و عاجلہ سے نوازے۔ آمین﴾

﴿مکرم میاں محمد اسحاق صاحب دارالافتوح غربی ربوہ تہریر کرتے ہیں۔﴾

مورخہ 31 دسمبر 2008ء کی رات ٹھٹھہ سندرانہ نزد چنڈ بھروانہ ضلع جھنگ میں ایک شدید ایکسیڈنٹ کے نتیجے میں 6 بچہ قیمتی جانیں اللہ تعالیٰ کے حضور حاضر ہو گئیں۔ ان میں سے متعدد زخمی ہوئے جن میں ہمارے پیارے مرحوم بھائی مکرم محمد عارف قاسم صاحب کے بڑے بیٹے عزیزم محمد کامل مبشر صاحب بھی شدید زخمی ہوئے اور ان کی بائیں ٹانگ ٹخنے کے اوپر سے کٹوانی پڑی جس کے بغیر کوئی چارہ نہیں تھا۔ احباب کرام کی خدمت میں جہاں اس حادثہ جان سے گزرنے والوں کیلئے دعائے مغفرت کیلئے عاجزانہ درخواست دعا ہے وہاں زخمیوں کے لئے بھی نہایت عاجزی سے درخواست ہے کہ اللہ تعالیٰ اپنا فضل فرمائے اور جلد کامل صحت سے نوازے۔ آمین﴾

﴿مکرم قیصر محمود گوندل صاحب سیکرٹری تحریک جدید حلقہ علامہ اقبال ٹاؤن لاہور کی اہلیہ محترمہ سفینہ قیصر صاحبہ کی بیک بون میں شدید درد ہے احباب جماعت سے شفاء کاملہ و عاجلہ کیلئے دعا کی درخواست ہے۔﴾

﴿محترمہ نفیسہ بیگم صاحبہ اہلیہ مکرم مرزا وقار احمد صاحب وفاقی کالونی لاہور کے دونوں گھنٹوں میں شدید درد رہتا ہے چلنے پھرنے میں مشکل ہے احباب جماعت سے شفاء کاملہ و عاجلہ کیلئے دعا کی درخواست ہے۔﴾

﴿مکرم پروفیسر شیخ عبدالماجد صاحب علامہ اقبال ٹاؤن لاہور شدید بیمار ہیں احباب سے شفاء کاملہ و عاجلہ کیلئے دعا کی درخواست ہے۔﴾

﴿مکرمہ امناہ المحبب صاحبہ کریم پارک لاہور تہریر کرتی ہیں۔﴾

میرے والد مکرم منیر احمد صاحب مقیم کینیڈا گزشتہ کئی ہفتوں سے پھیپھڑوں کے مرض میں مبتلا ہیں۔ جس کے باعث سانس لینے میں بہت تکلیف کا سامنا ہے۔ علاج کے بعد کچھ بہتر ہیں لیکن کمزوری بہت زیادہ ہے احباب جماعت سے دعا کی درخواست ہے کہ اللہ تعالیٰ محض اپنے خاص فضل سے شفاء کاملہ و عاجلہ عطا فرمائے اور ان کو صحت اور تندرستی والی لمبی زندگی عطا کرے۔ آمین﴾

﴿مکرمہ فائزہ کنول صاحبہ کریم پارک لاہور تہریر کرتی ہیں۔﴾

میرے والد مکرم بشارت احمد صاحب کریم پارک لاہور گزشتہ کئی ہفتوں سے پھیپھڑوں کے مرض میں مبتلا ہیں جس کے باعث سانس لینے میں بہت تکلیف کا سامنا ہے۔ علاج کے بعد اب کچھ بہتر ہیں لیکن

کمزوری بہت زیادہ ہے۔ احباب جماعت سے عاجزانہ درخواست دعا ہے کہ اللہ تعالیٰ محض اپنے خاص فضل سے شفاء کاملہ و عاجلہ عطا فرمائے اور ان کو صحت اور تندرستی والی لمبی زندگی عطا کرے۔ آمین﴾

﴿مکرم محمد الیاس خان صاحب خان نیم پلیٹس لاہور تہریر کرتے ہیں۔﴾

میری اہلیہ مکرمہ حفصہ الیاس صاحبہ کی انجیو گرافی طاہر ہارٹ انسٹیٹیوٹ ربوہ میں مورخہ 10 جنوری 2009 کو ہوئی ہے چند دنوں تک دل کا پانی متوقع ہے تمام احباب سے دعا کی درخواست ہے کہ خدا تعالیٰ محض اپنے فضل سے ان کو مکمل صحت سے نوازے اور آپریشن کی پیچیدگیوں سے محفوظ رکھے۔ آمین﴾

اسی طرح میری اہلیہ کی بڑی بہن محترمہ نفیسہ طلعت سعید صاحبہ ملیر کراچی کی انجیو گرافی مورخہ 10 جنوری 2009ء کو طاہر ہارٹ انسٹیٹیوٹ ربوہ میں ہوئی۔ ایک والو میں کچھ کمزوری ہے۔ احباب جماعت سے مکمل صحت یابی کیلئے دعا کی درخواست ہے۔﴾

خبریں

پاکستانی قیادت متحد ہو کر معیشت اور دفاع

پر توجہ دے سعودی عرب کے فرمانروا شاہ عبداللہ نے پاکستانی قیادت کے نام ایک پیغام میں کہا ہے کہ ہم ہر طرح مدد کریں گے، پاکستانی قیادت متحد ہو کر معیشت اور دفاع پر توجہ دے، اختلافات بھلا کر پاکستان کو مستحکم بنایا جائے یہ اسلامی دنیا کی امیدوں کا مرکز ہے۔ پورا عالم اسلام چاہتا ہے کہ پاکستان مضبوط ہو۔ اس کی قیادت متحد ہو۔

صدر اور وزیر اعظم کے اختیارات میں توازن کا فیصلہ پارلیمنٹ کرے گی وزیر اعظم گیلانی نے کہا ہے کہ صدر اور وزیر اعظم کے اختیارات میں توازن کا فیصلہ پارلیمنٹ کرے گی۔ ممبئی حملوں کی تفتیش کے نتائج سے بھارت کو آگاہ کریں گے۔ انہوں نے کہا کہ 17 ویں ترمیم کے خاتمے کے بلوں کا جائزہ لینے کے لئے کمیٹی قائم کی جائے گی۔

ربوہ میں طلوع و غروب 15 جنوری

طلوع فجر	5:40
طلوع آفتاب	7:07
زوال آفتاب	12:18
غروب آفتاب	5:29

سر دیوں میں جوڑوں کے درد ۱۴ عصائی کمزوری، سہمی کا زیادہ لگنا کے استعمال سے اللہ کے **عزبری فضل** سے ٹھیک ہو جاتے ہیں **فی ڈبی 200 روپے** **ناصر دوا خانہ رجسٹرڈ گول بازار ربوہ** **فون: 047-6212434**

ربوہ آئی کلینک
برائے رابطہ فون نمبر: 047-6214414
047-6211707-0301-7972878

طاہر ہومیو پیتھک کنسلٹیشن کلینک
ڈاکٹر مرتضیٰ احمد ایم بی ایس K.E ایم ڈی ایران
اللہ کے فضل سے ہر طرح کے پیچیدہ، کراٹک اور لاعلاج امراض کا تسلی بخش علاج کیا جاتا ہے۔ مشورہ کیلئے بالمشافہ ملیں یا اپنے مفصل حالات لکھ کر بذریعہ پوسٹ میڈیسن طلب کر سکتے ہیں
D-424 فیصل ٹاؤن لاہور نزد گورنمنٹ بینک
0322-4223537 042-5221477


سلطان آٹو پیسٹر پارٹس + لقمان آٹو ورسکاپ
429D پاک فضاک علامہ اقبال ٹاؤن لاہور
042-8413804-0333-4232956
0333-4100733

Rehman Rubber Rollers
& Engineering Works
Manufacturers:
Paper, Chip Board and Tanneries Rolls
Marketing Managing Director:
Habeeb-ue-Rehman 0300-4113059
Qurashi Street (Raftar Goods Wali)
Akram Park, Band Road Lahore.
PH: 7146613, 7142340
Mobile: 0300-4113059, 0345-4039635

FD-10

W.B Waqar Brothers Engineering Works
Corbide Daies Corbide parts
Silver Brose instruments.
Shop No.4 Shaheen Market Madni Road new Dhurm pura Mustfa Abad Lahore mob:0300-9428050

**COMBINED
FABRICS LIMITED**



MANUFACTURERS & EXPORTERS OF
QUALITY KNITTED GARMENTS
ATTA BUKSH ROAD (OFF BANK STOP)
17KM-FEROZEPUR ROAD, LAHORE
PAKISTAN

TEL:92-42-111-111-116 FAX:92-42-582-0112

Email: info@combinedfabrics.com

Web: www.combinedfabrics.com